

# Búskaparrenta og tilfeingisrenta í føroyska búskapinum

---

Upprit frá Búskaparráðnum

Juni 2014

## Formæli

Seinastu nógvi árini hevur eitt kjak verið um hugtökini "tilfeingisrentu" og "tilfeingisgjald" í føroyska búskapinum. Eisini hevur eitt kjak verið búskaparpolitisku handfaringina av hesum fyribrigdi.

Eftir meting búskaparráðsins hevur hetta orðaskifti verið merkt av, at partarnir í orðaskiftinum ikki hava verið fullgreiðir yvir týdningin av týðandi hugtökum og fyribrigdum, ið náturliga eru tengd at fyribrigdunum "búskaparrenta" og "tilfeingisrenta". ("Tilfeingisrenta" er her at skilja sum eitt undirhugtak til hugtakið "búskaparrenta").

Leggja partarnir í einum orðaskifti ymsan týdning í somu hugtök, tosa partarnir forbí hvønn annan. Hetta ger vanligt orðaskifti (dialog) ómöguligt. Vit meta eitt slíkt orðaskifti at vera viðkomandi fyri Føroyar. Lutfalsliga nógvi í føroyska búskapinum er tengt at serligum tilfeingisviðurskiftum.

Fyri at gera eina roynd til at bøta um hesi viðurskifti almannakunngerð búskaparráðið hervið hjálagda upprit um "búskaparrentu" og "tilfeingisrentu" í føroyska búskapinum.

Í uppritinum verða ymisk hugtök í tilknýti til búskaparrentu og tilfeingisrentu lýst neyvari, og eisini eru útrokningar gjørðar til tess at meta um aktuellu og optimalu tilfeingisrentuna í føroyska búskapinum.

Búskaparráðið 26. Juni 2014

Sverri Hansen, cand.oecon., formaður

Thomas Dam, cand.merc.

Herit V. Albinus, MSc Econometrics and Mathematical Economics

Skrivaratoymi Búskaparráðsins (á Fróðskaparsetrinum):

Ólavur Christiansen, cand.polit., PhD

Hans Ellefsen, cand.scient.oecon., PhD

## Innihald

Formæli.....	2
Samandráttur .....	4
1. Inngangur .....	6
1.1 Hugtakið búskaparrenta og undirhugtøk.....	6
1.2 Búskaparrenta sum tilfeingisrenta.....	6
1.3 Búskaparrenta sum intramarginal renta (quasi renta) .....	7
1.4 Búskaparrenta sum monopolrenta.....	7
1.5 Búskaparrenta sum “differential rent” .....	7
1.6 Serligi áhugin fyrir búskaparrentu sum tilfeingisrentu.....	8
1.7 Praktiski trupulleikin at skilja ímillum tilfeingisrentu og intramarginala rentu (quasi rentu).....	8
2. Ástøðiliga grundarlagið .....	10
3. Hvussu ymisk frábrigdi av búskaparrentu hava verið handfarin .....	13
4. Mannagongd til útrocning av tilfeingisrentu í fiskivinnuni .....	14
5. Meting av støddini á tilfeingisrentuni í føroystu fiskivinnuni.....	15
5.1 Uppisjóvarsíp.....	16
5.2 Verksmiðjutrolarar .....	18
5.3 Línusíp .....	20
5.4 Trolarar.....	22
5.5 Onnur skip.....	24
5.6 Íalt roknað tilfeingisrenta.....	26
5.7 Følsemisgreining .....	26
6. Inntøkur og útreiðslur hjá tí almenna av tilfeingisvinnum.....	27
7. Tann optimala tilfeingisrentan.....	29
8. Ein roynd at útrocna optimalu tilfeingisrentuna í Føroyum .....	31
8.1 Inngangur .....	31
8.2 Útrocningar av optimalu tilfeingisrentuni í botnfiskaveiðuni.....	34
9. Talið av arbeiðsplássum og produktivitets-vøkstur í tilfeingisvinnuni.....	39
10. Tilfeingisrenta í øðrum vinnum.....	39
Keldutilfar .....	40
Orðalisti.....	41

## Samandráttur

Vit hava í hesum uppriti gjört eina roynd at nágreina hugtakið búskaparrenta og undirhugtök til hetta hugtak, herundir serstakliga fyribbrigdið tilfeingisrenta.

Búskaparrenta er skilmarkað sum tað eyka peningsvirði, ið við givnum eftirsprungi verður til vegna avmarking av útboðnum av einum framleiðslufaktori (te. tilfeindi, arbeiðsmegi ella kapitali ella serkunleika). Undirhugtökini til búskaparrentu eru hugtökini tilfeingisrenta, intramarginal renta (quasi renta) og monopolrenta. *Tilfeingisrenta* er búskaparrenta, ið stavar frá náttúrutilfeindi við avmarking í útboði. *Intramarginal renta* er búskaparrenta, ið stavar frá einum menniskjaskaptum tilfeindi við avmarking í útboði. *Monopolrenta* er búskaparrenta, ið stavar frá nýtslu av monopolstöðu við miðvísari avmarking í útboði.

Tá tað snýr seg um inntriv frá almennari síðu, tekur kappingareftirlitið sær av *monopolrentu*. *Intramarginal renta*, ið stavar frá menniskjaskaptum tilfeindi, eigur tað almenna hinvegin ikki at avmarka ella leggja hald á við avgjaldi. Øðrvísi er við *tilfeingisrentu*, ið stavar frá avmarking í náttúruskaptum tilfeindi. Hesa rentu kann tað almenna krevja inn, uttan at hetta í prinsippinum darvar effektivitetin í vinnuni. Endamálið við handfaring hins almenna av tilfeingisrentuni eigur at vera at tilfeingisrentan verður so stór sum möguligt, samstundis sum talan kann verða um atlit til býtið av samfelagsligum virðum.

Sigast kann, at tað eru trý slög av náttúrutilfeingum, sum kunnu geva *tilfeingisrentu*:

- 1) tilfeindi, sum ikki kann endurskapast, sum t.d. olja og málmur
- 2) tilfeindi, ið kann endurskapast, sum til dømis fiskastovnar
- 3) tilfeindi, ið eru varandi, men ikki óavmarkað, sum til dømis vatn-, vind- og sjóvarorka og aliðki (eisini Treytað av umhvørvisárinum)

Inntøkur av tilfeingisgjaldi av ávikavist ikki-endurskapandi og endurskapandi tilfeindi skal umsítast á hvør sín hátt. Fyri ikki-endurskapandi tilfeindi hava búskaparfroðingar mælt til, at bert avkastið av fíggjarlögum, fíggjaðar av tilfeingisgjaldinum, skal verða nýtt sum inntøka/útreiðsla í almenna geiranum, um tilfeingisognin skal varðveitast fyri komandi ættarlið. Fyri endurskapandi tilfeindi er eingen slík avmarking.

Greitt er at 'tilfeingisrenta' ikki er nakað tómt ástøðiligt hylki, sum kann burturforklárist sum fyribrigdi. Vit hava í Føroyum ferð eftir ferð staðfest tilfeingisrentu í fiskivinnuni sum eina ítökiliga búskaparliga sannroynd. Samstundis er tað ikki so einfalt neyt at rokna støddina á tilfeingisrentuni uttan at taka við intramarginala rentu. Hetta seinasta merkir, at hugtakið tilfeingisrenta kemur til sjónðar bæði ítökiliga sum eitt fyribrigdi, men samstundis minni ítökiligt sum ein eintýdd roknað upphædd.

Valda mannagongdin til útrokning av tilfeingisrentuni (sum ein upphædd) í fiskiveiðuni er handan:

$$\begin{aligned} & \text{Umsetningurin í veiðiliðinum} \\ & \quad \text{minus allar kostnaðir uttan til lön og kapital.} \\ & = \text{Virðisøking} \\ & \quad \text{minus 'vanlig' lön og minus 'vanligt' kapitalavkast} \\ & = \text{Tilfeingisrenta} \end{aligned}$$

Ein slík útrokning hevur við sær nógvar óvissur. Fyri tað fyrsta er trupult við rokniháttinum omanfyri at meta um støddina á tí intramarginala rentuni, sum verður roknað uppí hesa roknaðu tilfeingisrentu. Fyri tað næsta er trupult við rokniháttinum omanfyri at meta um, hvat er ein 'vanlig' lön ella eitt 'vanligt' avkast til kapitalin. Tað finst neyvan nakar objektivur rokniháttur til at skilja intramarginala rentuna frá tilfeingisrentuni, sum roknað er eftir mannagongdini omanfyri. Um ávisar fortreytir eru galldandi (eitt nú viðvíkjandi tali av bjóðarum), kann ein finna tilfeingis-

rentuna (uttan intramarginala rentu) í fiskivinnuni við at selja rættindini á uppboði. Tilfeingisrentan hevði so verði tað virðið, sum reiðaríni í fríari kapping vildu goldið fyri at fáa atgongd til framleiðslutilfarið (fiskin).

Eftir valdu mannagongdini hava vit so gjört upp tilfeingisrentuna í føroysku fiskivinnuni, bæði tað aktuellu og tað optimalu tilfeingisrentuna. Tann aktuella tilfeingisrentan er tann tilfeingisrentan, ið roknað er út frá faktisku rokniskapunum hjá veiðuflotanum. Tann optimala tilfeingisrentan er hinvegin tann tilfeingisrentan, ið verið hevði, um veiðuorkan varð avmarkað soleiðis at mest fekst burturúr búskaparliga. Vist verður til hesar útrocningar í fimta og í sjeynda til níggjunda parti í hesum uppriti.

Niðurstøðurnar eru ma. at tilfeingisrentan hefur verið sera stór fyri uppisjóvarflotan og verksmiðjutrolrarar seinastu árini. Hinvegin hefur botnfiski flotin ikki havt nakra serliga tilfeingisrentu seinastu nógvu árini. Ein onnur meting er ma. at optimala tilfeingisrentan fyri árið 2012 vildi verið millum 850 og 1050 mió. kr. meðan tann aktuella tilfeingisrentan fyri hetta árið var 472 mió. kr.

Í áttanda og níggjunda parti av hesum uppriti er eisini gjørd ein roynd at meta um ta optimalu støddina á fiskiflotanum og manningunum í botnfiskaveiðuni undir Føroyum. Úrsliðið er ein munandi lækking í talinum av skipum og manningum. Vit hava eisini staðfest, at føroyska umsitingin av fiskatilfeinginum hefur ikki verið í samsvarið við lívfrøðiligu tilráðingina seinastu nógvu árini. Sammetting er gjørd av faktiskum landingum móttvegis lívfrøðiligu ráðgevingini. Úrsliðið er at faktisku landingarnar hava verið nógv storri enn tilmælta veiðan.

Í sætta partinum av uppritinum hava vit gjort nakrar metingar av útreiðslum og inntökum hins almenna í tilfeingisvinnum. Útreiðslurnar eru fiskiveiðutreytaðar útreiðslur á fíggjarlóbini og inntökurnar eru inntókur frá skatti og avgjøldum av tilfeingisrentuni.

## 1. Inngangur

Endamálið við hesum uppriti er at lýsa nøkur hugtøk og fyribigdi innan *tilfeingisbúskap*, soleiðis at eitt orðaskifti kann fara fram, har allir partar í orðaskiftinum eru greiðir yvir týdningin av teimum hugtøkum og fyribrigdum, ið tengd eru at einum dialogi um tilfeingisbúskap.

Leggja partarnir í einum orðaskifti ymsan týdning í somu hugtøk, tosa partarnir forbí hvønn annan. Hetta ger vanligt orðaskifti (dialog) ómöguligt. Vit meta eitt slíkt orðaskifti at vera sera viðkomandi fyrir Føroyar, tí nögv í føroyska búskapinum er tengt at serligum tilfeingisviðurskiftum. Nøkur hugtøk í hesum sambandi eru ma. ‘tilfeingisrenta<sup>1</sup>’ og ‘tilfeingisgjald’.

### 1.1 Hugtakið búskaparrenta og undirhugtøk

Innan búskaparfroði finst eitt breitt hugtak, sum verður nevnt ‘búskaparrenta’ (*economic rent*). Undirhugtøkini til hugtakið búskaparrenta eru hesi:

- Tilfeingisrenta: búskaparrenta, ið stavar frá náttúrutilfeingi við avmarking í útboði
- Intramarginal renta (quasi renta): búskaparrenta, ið stavar frá einum menniskjaskaptum tilfeingi við avmarking í útboði
- Monopolrenta: búskaparrenta, ið stavar frá nýtslu av monopolstøðu við meira ella minni miðvísari avmarking í útboði.

(Umframt hesi trý sløg av búskaparrentu finst eitt fjórða hugtak, ið er eitt undirhugtak til hugtakið tilfeingisrenta. Hetta hugtak er “differential renta”, men hugtakið verður ikki neyvari viðgjørt í hesum uppriti).

Búskaparrenta verður skilmarkað sum tað eyka peningsvirðið, ið við givnum eftirspurningi verður til vegna avmarking av útboðnum av einum framleiðslufaktori<sup>2</sup> (te. tilfeingi, arbeiðsmegi ella kapitali ella serkunnleika). Avmarkingin av útboðnum ger, at útbjóðarin kann fáa ein hægri prís, viðhvørt nögv hægri prís, enn tann prísin, sum bert rindar fyrir útreiðslurnar í samband við útboði av tilfeingi. Búskaparrenta kann eisini koma frá kostnaðarsparandi framleiðsluviðurskiftum og einastandandi eftirspurnar-elvandi vørueginleikum, ið stava frá verkligari nýtslu av avmarkaðum útboði av menniskjaskapum tilfeingi.

### 1.2 Búskaparrenta sum tilfeingisrenta

Búskaparrenta sum tilfeingisrenta kann sum hugtak og fyribigdi lýsast ástøðiliga uttan at gerast eitt tómt ástøðiligt hylki. Í Føroyum hava vit ferð eftir ferð staðfest tilfeingisrentu sum eina ítøkiliga búskaparliga sannroynd.

Hetta hendir td. tá skip við veiðiloyvi hava verið sold, og har seljarin fær munandi størri gjald fyrir tað selda enn virðið á skipinum, og har keyparin noydist at átaka sær stóra skuld fyrir at rinda gjaldið. Vit hava eisini við jøvnum millumbilum staðfest at skuldarbyrðan hjá flotanum er vaksin í samband við sólu av skipum við veiðiloyvum. Ein slíkur vökstur í skuldarbyrðu merkir eisini ítøkiliga, at búskaparligi váðin hjá skipaánarum, og øllum teimum, sum eru tengd at vinnuni, er vorðin øktur.

Goodwill í rokskapunum hjá skipaflotanum umboðar vanliga kvotu- ella fiskidagakeyp. Hetta bókaða goodwill hevur ligið millum 500 og 600 mió. kr. seinastu árini fyrir allan flotan. Hetta talið gevur eina ítøkiliga ábending um støddina av kapitaliseraða virðinum av tilfeingisrentuni, men fevnur bara um føri, har handil er farin fram. Tí er hetta helst bert ein brotpartur av tí samlaða virðinum av kapitaliseraðu tilfeingisrentuni.

<sup>1</sup> Hesi “rentu” hugtøk hava einki at gera við tær rentur, ið verða nýttar innan fíggjarheimin, sum ein t.d. skal gjalda fyrir eitt lán, ella fáa fyrir eitt innlán.

<sup>2</sup> Allýsing frá Alchian (1987), ‘economic rents are the payment (imputed or otherwise) to a factor in fixed supply’.

Tað er tekin um sunnan búskap í fiskiveiðuni, tá tilfeingisrentan er stór. Hinvegin er tað tekin um ósunnan fiskiveiðubúskap, um tilfeingisrentan er lítil. Tá tilfeingisrentan er stór, hava vit eisini sæð at útlendsk fíggjaráhugamál hava fangið lut í føroysku tilfeingisrentuni í gjøgnum teirra ognarskap í føroyskum reiðarfíum.

### 1.3 Búskaparrenta sum intramarginal renta (quasi renta).

Dómi eru um vinnuvirki, ið megna at nýta teirra menniskjatreyaðum tilfeingi á ein slíkan hátt, at tey við kostnaðarsparandi og produktivitets-mennandi og samstundis kvalitetsbetrandi og vøru-nýskapandi tilgongdum kunnu skapa eitt virkisumhvørvi, ið onki virki ella fá onnur virki kunnu eftirlíkna.

Kostnaðarsparingin og produktivitets-menningin (við nýtslu av menniskjatreyaðum tilfeingi) kunnu her geva virkinum serstakt ræði á útboðnum (ávegis tí hjá monopoli), meðan kvalitetsbetring og vøru-nýskapan (gjøgnum menniskjatreyaða tilfeingið) kunnu økja um eftirspurningin við tí úrsli, at virkið í kapping við onnur fær stóran vinning ár eftir ár. Sama við vørumerkjum, ið vanliga gerast sera sterkt hjá slíkum virkjum. Dómi eru Toyota í sjeyti- og áttatiárnum, og Microsoft og Apple í nútíðini.

Í hesum fórum kunnu vit ikki eyðmerkja nakað ávist náttúrtreytað tilfeingi sum til grund liggjandi forkláring, ei heldur eitt náttúruskapt tilfeingi, ið kann sigast vera "ogn hins almenna". Í hesum fórum kunnu vit siga at búskaparrentan kemur til sjóndar sum "intramarginal" renta (quasi renta).

Patent er eisini ein serskildur máti tilvitað at skapa eitt avmarkað útboð, sum eisini skapar eina búskaparrentu til eigaran av patentinum (patent verða givin fyri at tað skal loysa seg at vera íverkseti). Eykavinnigurin av einum patenti kann sigast vera "intramarginal" renta, ið kemur til sjóndar sum eitt slag av monopolrentu (sí niðanfyri).

### 1.4 Búskaparrenta sum monopolrenta

Búskaparfrödin hevur eisini eyðmerkt nakað, sum verður kallað "monopol renta", og sum eisini er ein búskaparrenta. Vit kunnu siga, at eitt monopol/duopol/oligopol<sup>3</sup> hevur möguleikan at kunna skapa eitt tilvitað avmarkað útboð, sum ikki er frá náttúrunnar hond, eins og í tilfeingisvinnum. Sostatt kann eitt monopol - um ynski og vilji eru til tað - eisini hava eina monopolrentu, ið er eitt undirhugtak til hugtakið búskaparrenta.

Annars hava vit í Føroyum nógvar marknaðir við avmarkaðum útboði. Her er talan um marknaðirnar við náttúrutilfeinginum fiski, aliokjum og olju, sum frá náttúrunnar hond eru avmarkað í útboði. Her kemur búskaparrenta fram sum *tilfeingisrenta*. Men eisini kunnu vera meira ella minni tilætlaðar avmarkingar í útboð hjá monopolum ella duopolum innan telefonvirksemi, flogvinnu, bankavirksemi osfr. Í hesum seinna fórinum kunnu vit siga at búskaparrenta kemur fram sum *monopolrenta*.

### 1.5 Búskaparrenta sum "differential rent"

Í tí privata búskapinum eru eisini nógvar dømir um búskaparrentur. Innan húsamekling er kent, at tað týdningarmiklasta er, hvar húsið liggar, heldur enn, hvussu húsið sær út ('location, location, location'). Tað sama sethusið í Føroyum hevur ikki tað sama virðið, um tað liggar í Tórshavn, ella tað liggar í Sundalagnum. Eitt dómi kundi verið hetta: Eini hús í Tórshavn, sum er á júst sama støði sum eini hús í Sundalagnum, kunnu kosta 2 mió kr. at keypa í Tórshavn, meðan tey bert kunnu kosta 1 mió kr. í Sundalagnum. Munurin ella tann eina eyka millónin í Havn er so búskaparrenta sum "differential rent"<sup>4</sup>. Hendas rentan kemur, av tí at útboðið er avmarkað av

<sup>3</sup> Monopol er ein fyritøka, ið hevur allan marknaðin. Eitt doupol merkir tvær fyritøkur sum býta marknaðin ímillum sín. Eitt oligopol merkir nakrar fáar fyritøkur, sum deila marknaðin ímillum sín. Fullkomin kapping er heilt stórt tal av fyritøkum á marknaðinum, har eingin hevur ræði á prísinum og har eingin búskaparrenta verður.

<sup>4</sup> Hetta verður í búskaparfrödi eisini nevnt 'jørðrenta', 'differential rent' ella 'Ricardo renta' eftir bretská búskaparfrøðinginum David Ricardo.

húsum í Havn og av tí at tað er ein eftirspurningur eftir slíkum 'lendi'. Tvs. búskaparrentan kemur her fram vegna ymiskleikan í 'góðsku' av hvørji eind av tilfeinginum. Vit neyvlýsa ikki 'differential rent' meira í hesum uppriti.

## 1.6 Serligi áhugin fyrir búskaparrentu sum tilfeingisrentu

Tilfeingisrenta sum búskaparrenta hevur serstakliga verið í brennideplinum í fóroyska orðaskiftinum um tilfeingisbúskap.

Orsókin til at hetta fyribrigdið verður kallað tilfeingisrenta er, sum greitt frá omanfyri, at tað liggur eitt nökulunda væl skilmarkað og avmarkað fysiskt náttúrutilfeingi aftanfyri. Tilfeingið er avmarkað í útboði á tann hátt, at bara ein avmarkað nøgd av tilfeinginum finnist.

Fyri oljuvinnu er td. avmarkað nøgd til av olju. Tískil fær avmarkaða oljan í undirgrundini ein marknaðarprís, sum er stórra enn kostnaðurin av at taka oljuna upp á mest effektiva hátt. Sostatt er ein tilfeingisrenta í oljuvinnu. Tilsvarandi í fiskivinnu eru fiskurin er eitt slíkt avmarkað tilfeingi. Sostatt er tað eisini ein tilfeingisrenta í fiskivinnuni.

Tilfeingisrenta er sostatt ikki nakað vit kunnu burturforklára sum fyribrygdi. Ein ovurtroyting av tilfeinginum ger, at einki verður í part av tilfeingisrentuni, tí tilfeingi verður oytt burtur við ovurtroyting.

Innan alivinnuna hava vit eisini eitt avmarkað tal av firðum ella ókjum, ið kunnu nýtast til aling. Tískil fáa hóskandi vakstrarøki til alibrúk eitt sjálvstøðugt virði. Sostatt kemur eisini fram ein tilfeingisrenta innan alivinnuna.

Náttúrutreytaða avmarkingin av útboðnum ger, at tilfeingisrentan má fella *onkrum* í lut. Tilfeingisrentan kann falla fóroyskum/útlendskum reiðaríum/alifyritökum/oljufelögum í lut sum óvanligur eykavinningur – ella manningum sum óvanliga stór hýra.

Leggja vit tað sjónarmið til grund - sum flest øll gera - at tilfeingið er "ogn landsins/fólksins", merkir óvanligi eykavinningurin 'gávu' frá landinum til reiðarír, alifyritókur ella oljufelög – ella manningar. Í samband við slíkar 'gávur' kunnu eisini verða reistir spurningar um búskaparligu avleiðingarnar av øktum ójavna í samfelagnum. Við umsetiligum kvotum/fiskidögum/aliloyvum í øðrum liði eru sum nevnt nógvi dömi um, at tilfeingisgjöld eru goldin til eigarar, ið hava fngið loyvi tillutað 'ókeypis' frá tí almenna.

Sum eitt alternativ til omanfyri nevndu 'gávur', kann tilfeingisrentan ístaðin fella tí almenna í lut sum eitt kravt *tilfeingisgjald*. Hvussu eitt uppkrav av einum slíkum gjaldi ítökiliga skuldi verið skipað í verki, taka vit ikki støðu til í hesum uppriti.

## 1.7 Praktiski trupulleikin at skilja ímillum tilfeingisrentu og intramarginala rentu (quasi rentu)

Í fóroysku uppisjóvarvinnuni hava summar fyritókur verið tøknilita og vinnuliga innovativar út yvir tað vanliga. Hesar hava fngið royndir og servitan gjøgnum longri áramál, sum fáar aðrar fyritókur kunnu gera teimum eftir.

Tann eyka búskaparrentan, sum kann staðførast til hendar innovativa serkunnleikan hjá fyritókuni verður sum ádur nevnt kallað *intramarginal renta* (ella quasi renta). Hendar intramarginala rentan eigur ikki at verða roknað við í tilfeingisrentuna, og eigur tí sjálvsagt ikki at koma undir tilfeingisgjaldskyldu<sup>5</sup>. Hinvegin kann tað vera ein praktiskur trupulleiki rokskaparlita at skilja ímillum vinningsföri vegna útboðstreytaða tilfeingisrentu, og vinningsföri vegna óvanligt tøknilit og leiðsluligt innovatiónsföri.

<sup>5</sup> Vit kunnu siga, at intramarginal renta 'hoyrir' til kapitalin og arbeiðsmegina, og skal ikki "tilfeingis-skattast", meðan tilfeingisrentan 'hoyrir' til sjálvt tilfeingi sum 'almenn ogn' og eigur tí sum útgangsstøði at "tilfeingis-skattast".

Fyri at taka saman um: Skal tilfeingisgjald av tilfeingisrentuni so "rættvist" sum möguligt verða kravt inn av tí almenna, er týdningarmikið nøkurlunda greitt at kunna skilja ímillum:

- búskaparrentu sum verður til av tí summar fyritókur eru meira virkisførar enn aðrar vegna teirra effektivu nýtslu av menniskjaskaptum tilfeingi í avmarkaðum útboði (intramarginala rentu), og
- búskaparrentu sum verður til av tí at troytta náttúrtilfeingið er avmarkað í útboði (tilfeingisrentu)

Trupulleikin at gera hengan skilnað er eisini kent innan td. telduheimin. Har eru summar fyritókur (td. Apple og Microsoft) eyðsýnt meira vinningsførar enn aðrar, men verða samstundis skuldsettar fyri at skapa og gera sær dælt av einum slagi av monopolstøðu.


Støddin av tí tilfeingisrentu, sum útroknað er í seinni kapitlum í hesum uppriti, fevnir eisini um intramarginala rentu; tað hevur ikki verið möguligt at skilja intramarginalu rentuna frá tilfeingisrentuni.

Ein meira 'objektivur' máti at sleppa undan hesum skilnaðartrupullleika vildi verið at hitt almenna bjóðaði út fiskidagar og kvotur ('fish sum framleiðslutilfar') á einum 'optimalum' marknaði við uppboðssølu. Við hesum fingu vit meira einfalt staðfest støddina á tilfeingisrentuni (uttan intramarginalari rentu uppi). Er ein fríur marknaður við óavmarkaðari útlendskari luttøku ikki möguligur, so vildi neyvan verið nakað forgjört í at bjóðarar vóru prekvalifiseraðaðir til at bjóða á einum slíkum marknaði - td. soleiðis at bara fóroysk reiðarár kundu luttikið, ella soleiðis at bara fóroysk skip kundu veitt fiskin. Ei heldur vildi verið nakað forgjört í at ein slíkur marknaður byrjaði á royndarstigi, har avmarkaðar nøgdir vóru bjóðaðar út. Úrslitið av hesum royndum kundi so verið tikið til eftirtektar í teimum leypandi tillagingunum í fiskivinnupolitikkinum.

## 2. Ástøðiliga grundarlagið

Í einum marknaðarbúskapi er sum vera man stórt tal av ymiskum marknaðum. Felags fyrir hesar marknaðir er ein eftirspurnarsíða og ein útboðssíða. *Útbjóðarar* á útboðssíðuni eru vanliga fyritókur, sum bjóða sínu vóru (ella tænastu) út. *Eftirspyrjarar* á eftirspurnarsíðuni eru forbrúkarar ella onnur virki, sum vilja hava hesa vóru.

Vanliga verður í búskaparástøðinum útboðið og eftirspurningurin sett í eina krosskipan har nøgdin er á fyrsta aksanum (útásinum) og prísur er á seinna aksanum (uppásinum). Eftirspurningurin eftir vóruni vil so vanliga minka tá prísurin økist, meðan útboðið økist fyrir hækkandi prísir. Niðanfyri eru slíkar eftirspurnings- og útboðslinjur teknaðar<sup>6</sup>. Eftirspurninglinjan avmyndar "preferensurnar" hjá teimum, sum eftirspyra vörurnar ella tænasturnar, tá tað snýr seg um pris og nøgd. Útboðslinjan avmyndar hinvegin treytirnar viðvíkjandi pris og nøgd hjá teimum, sum bjóða út vörurnar. Í vanligum vinnum vil tað síggja út sum í mynd 1, har útboðið og eftirspurningurin kunnu mótaðast, og har handil kann fara fram. Tann prísurin, sum keypari og seljari verða samd um, verður so  $p_m$  og nøgdin verður  $q_m$ . Hetta verður so marknaðarjavnvágin, har báðir partar í givnu umstøðunum fáa mest burturúr.




Í mynd 1 omanfyri er eingin nøgdar-avmarking í útboðnum, og prísurin á marknaðinum verður tí ásettur alt eftir, hvar útboð og eftirspurningur mótaðast.

Øðrvísi er, tá útboðið í nøgd er avmarkað – antin frá náttúrunnar hond ella tilvitað av fyritókum ella myndugleikum. Mynd 2 lýsir eina stöðu við nøgdar-avmarking í útboðinum. Útboðið er avmarkað til nøgdina  $q_m$ . Hinvegin fær útbjóðarin dekkað sínar útreiðslur við prísinum  $p_0$ . Vit síggja av mynd 2, at allir prísir yvir  $p_0$  geva útbjóðarum eitt eyka peningsvirði. Tað eyka peningsvirði verður kallað tilfeingisrenta<sup>7</sup>. Við prísinum  $p_m$  er tilfeinigisrentan  $(p_m - p_0) * q_m$ , sum er tað skraveraða umráðið í mynd 2. Júst hvat hetta talið er, ber til at rokna út, um nakrar fortreytir eru uppfyltar. Hetta koma vit inná seinni.

<sup>6</sup> Myndirnar 1 og 2 eru gjørðar út frá Paldam (1994).

<sup>7</sup> Vit nevndu omanfyri intramarginala rentu. Hetta var renta, sum komst av, at summi eru meira effektiv enn onnur. Í mynd 2 er hendan rentan skilmarkað sum umráðið undir tí skraveraða umráðnum og yvir útboðs linjuni. Sum nevnt kemur sum útgangsstöði ikki uppá tal at tilfeingisskatta intramarginala rentu.



Mynd 2. Samanhangur millum útboð og eftirspurning um útboðið er avmarkað í nøgd.

Vit siggja í mynd 2, at tað ikki er uttan týdning fyrir støddina av tilfeingisrentuni, hvat eftirspurningurin er (sí pílarnar í mynd 2). Eftirspurningurin kann verða givin av einum heimsmarknaðar prísi, sum tú sum útbjóðari ikki hevur ávirkan á. Tilfeingisvinnurnar í Føroyum, fiskivinna og alivinna, eru í stóran mun undirgivnar prísum, sum verða ásettir á heimsmarknaðinum. Sostatt hava fyrirkurnar (vanliga) ikki ávirkan á eftirspurningin<sup>8</sup>. Fyri fiskivinnuna ber vanliga ikki til at hava ávirkan á útboðið. Hetta er vanliga givið av lívfrøðiligum ella politiskum viðurskiftum. Við broytligum eftirspurningi og útboði kann tilfeingisrentan í tilfeingisvinnum í Føroyum soleiðis vera broytlig yvir tíð - eitt ár kann hon verða stór og annað ár kann vera lítil.

Tilfeingisrenta er ikki tað sama sum rokskaparligt avlop ella vinningur. Rokskaparliga avlopið er tað, sum er eftir tá allar útreiðslur eru goldnar. Tilfeingisrentan er hinvegin útroknað sum tað avlopið, har útbjóðarin fær rindað sínar útreiðslur við 'vanligum' útreiðslum til lón og kapital (útboðskurvan upp til  $p_0$  í mynd 2). 'Vanligar' útreiðslur er td. fyrir lónina tann hýran, sum er neyðug fyrir at fáa skipið mannað. Rokskaparliga avlopið kann hinvegin vera storrri ella minni enn tilfeingisrentan. Um útbjóðarin nýtur ein stóran part av tilfeingisrentuni til at gjalda starvsfólkum eina 'óvanliga' góða lón ella kapitalinum eitt 'óvanliga' gott avkast, verður kanska einki rokskaparligt avlop, men tilfeingisrentan kann vera stór fyrir tað, um enn 'ásýniliga horvin' í virkisrokniskapinum.

Tilfeingisrentan/búskaparrentan kann eisini vera 'ásýniliga horvin' í virkisrokniskapinum um t.d. eitt monopol er ineffektivt og nýtur ov nógvar útreiðslur (td. ov nögv fólk í starvi), sum tað ikki vildi gjørt um tað vóru kappingarneytar.

Samanumtikið hava vit fingið hesi hugtök allýst (sí orðalistu):

**Búskaparrenta:** Meirvinnungurin ('rentan') av framleiðslufaktorinum sum kemst av, at við givnum eftirspurningi er útboðið av honum avmarkað – antin natúrliga avmarkað ella tilvitað avmarkað av fyrirkum ella myndugleikum. Búskaparrenta fevnir um tilfeingisrentu og intramarginala rentu, og eisini monopol rentu (sí niðanfyri).

**Tilfeingisrenta:** Búskaparrentan á náttúrutilfeingi sum fiski, olju, alifirðum<sup>9</sup>.

<sup>8</sup> Undantók kunnu kanska vera. T.d. kann vera at føroyskur laksur úti í heimi gerst kendur fyrir sínar einastandardi vørueginleikar. Eydnast útbjóðaranum at sannföra eftirspyrjarnar um hetta, kann útbjóðarin kanska sigast at hava ávirkað eftirspurningin. Veksur eftirspurningurin av hesum árum veksur tilfeingisrentan.


<sup>9</sup> Hetta er eitt sindur einfalt sett upp, tí vit hava ikki tikið hædd fyrir sonevndu 'Ricardo rentuni' ella 'differential rent', sum er partur av tilfeingisrentuni. Hetta er rentan, sum stavar frá kostnaðarmunum í atgongdini til

**Intramarginal renta (quasi renta):** Búskaparrenta sum stendst av, at ein fyritøka er meira effektiv enn aðrar vegna innovativa tókninýtslu og munadyggjar virkis- og leiðsluførleikar, herundir munadyggari nýtslu av menniskjalicum tilfeingi.

**Monopol renta:** búskaparrenta sum stendst av tilvitaðari nýtslu av marknaðarmakt, sum til dömis monopolí ella líkandi stóðu (duopol/patent).

**Tilfeingisgjaldið:** Gjaldið, sum kravt verður at td. fiskivinnan, rindar fyrir at gagnnýta tilfeingið, tvs. fáa framleiðslutilfarið. Gjaldið eigur tó bert at verða kravt av tilfeingsrentuni og ikki av intramarginalari rentu (quasi rentu).

Hetta kann setast upp í fylgjandi mynd:



Mynd 3. Bólkning av ymsum slögum av búskaparrentum

---

tilfeingi, td. at skip hava ójavna kostnað í atgongd til fiskaslög, sum hava ymisk virði. Hetta er ein búskaparrenta, ið sum útgangsstóði eigur at handfarast sum onnur tilfeingsrenta.

### **3. Hvussu ymisk frábrigdi av búskaparrentu hava verið handfarin**

Um monopolrenta er í einari vinnu, tekur kappingarmyndugleikin sær vanliga av málínnum, soleiðis at brúkarin ikki rindar ovurprís fyrir at skapa eitt yvirnormalt yvirskot í vinnuni.

Í tilfeingisvinnum eiga hinvegin forðingar at vera fyrir at öll sleppa fram. Frí atgongd til tilfeingið merkir ovurveiðu og at tilfeingisrentan hvørvar. Tá tað er ein tilfeingisrenta, kann landið krevja inn henda yvирnormala vinningin sum inntøka til landið. Hetta kann gerast við einum tilfeingisgjaldi ella eini uppboðssölu av tíðaravmarkaðum kvotum ella veiðudögum. Sum nevnt omanfyri eigur gjald til landið ikki at verða kravt av intramarginalari rentu.

Sigast kann, at tað eru trý slög av náttúrutilfeingjum, sum kunnu geva tilfeingisrentu:

- 1) tilfeingi sum ikki kann endurskapast, sum t.d. olja og málmur
- 2) tilfeingi ið kann endurskapast, sum til dømis fiskastovnar
- 3) tilfeingi, ið eru varandi, men ikki óavmarkað, sum til dømis vatn-, vind- og sjóvarorka og aliðki (eisini treytað av umhvørvisárinum)

Ad 1) Verður tilfeingisrenta av einum ikki endurskapandi tilfeingi nýtt av einum ættarliði, er tilfeingið mist fyrir komandi ættarlið. Nýtsla hin almenna av tilfeingisrentuni kann eisini yvirhita búskapin, soleiðis at landið missir kappingarföri og verður verri fyrir enn frammanunadan.

Vegna oljuna standa norðmenn í hesi tvístøðu. Her hava flestallir norskir búskaparfrøðingar mælt til, at landið tekur eitt hóskandi gjald av tilfeingisrentuni (t.e. eitt tilfeingisgjald sum t.d. 80%), og nýtir hetta tilfeingisgjaldið til fíggjarligar ílögur kring nærsagt allan heim gjøgnum almenna norska oljugrunnin. Í tann mun tað ikki upphitar norska búskapin, kann núverandi ættarlið av norðmonnum nýta avkastið (og bert avkastið) av hesum fíggjarlögum til skilmarkaði almenn endamál í Noregi. Henda loysnin tryggjar, at tilfeingið ikki verður mist fyrir komandi ættarlið av norðmonnum, og eisini at oljuríkidomið ikki meira ella minni varandi skaðar norska búskapin gjøgnum yvirupphiting.

Ad 2) Í hesum fórum kann landið sum meginregla taka fult gjald fyrir tilfeingið.

Vit kunnu siga, at við verandi skipan fær fiskivinnan og alivinnan - sum einastu vinnurnar - útlutað eitt ókeypis framleiðslutilfar frá tí almenna. Hetta ókeypis framleiðslutilfar gevur eyka vinning til skip og manningar. Samstundis kann ókeypis framleiðslutilfarið elva til ovurveiðu og harvið minkandi tilfeingisrentu.

Har vit í oljuvinnuni bert kunnu nýta avkastið av tilfeingisrentuni, ber til í fiskivinnuni at nýta alla tilfeingisrentuna, júst tí at hon verður endurskapað. Hetta er sjálvandi treytað av, at henda nýtslan ikki yvirupphitar búskapin.

Ad 3) Í hesum eru ikki somu avmarkingar og ikki somu krøv um uppsparing. Nýtsla av firðum til aling og av vatni til smoltstöðir setur krøv um umhvørvistrygging, og eisini eru slík aliðki, sum nú er, avmarkað í vídd. Hóskandi gjald fyrir nýtslu av aliðkjum gerst tí viðkomandi. Hvatt eitt hóskandi gjald er, kunnu tað vera fleiri meiningar um. Nakrir búskaparfrøðingar mæla til at meta gjaldið út frá tí, sum loyvini kundu verið sold fyrir, sum ársgjald ella eingangsgjald.

## 4. Mannagongd til útrokning av tilfeingisrentu í fiskivinnuni

Næsta stigið verður at kanna føroystu fiskivinnuna eitt sindur neyvari, við atliti at hvussu mett kann verða um støddina á tilfeingisrentuni í fiskivinnuni. Út frá lýsingini omanfyri av tilfeingisrentu er tilfeingisrentan tað, sum er eftir, tá 'vanligt' avkast er givið til framleiðslufaktorarnar arbeiðsmegi og kapital<sup>10</sup>.

Vanligt avkast til arbeiðsmegina er ein 'vanlig' løn. Vanligt avkast til kapitalin er 'vanliga' rentan av einari fíggjarílogu. Tilfeingisrenta er so tað, sum er eftir, tá útreiðslurnar til rávøru, avskrivingar og vanliga lønin og vanliga fíggjaravkastið eru goldin.

Mátin at finna tilfeingisrentuna í fiskivinnuni er at gera ein nýggjan rokniskap, har 'vanligar' útreiðslur til løn og til fíggjarútreiðslur koma at standa ístaðin fyrir tær veruligu útreiðslurnar til postarnar løn og fíggjarútreiðslur. Tann upphæddin, sum tá stendur eftir, vil so vera tilfeingisrentan, sum er tað, ið kundi verði goldið fyrir fáa atgongd til tilfeingið.

Hetta kann lýsast við fylgjandi mynd:

### Umsetningur

- minus allar kostnaðir uttan til løn og kapital

### = Virðisøking

- minus 'vanlig' løn og minus 'vanligt' kapital avkast

### = Tilfeingisrenta

Mynd 4. Háttur til útrokning av tilfeingisrentu

Stórar óvissur eru sum vera man í útrokningini av tilfeingisrentuni. Fyri tað fyrsta, hvat er ein 'vanlig' løn, er tað ein arbeiðaraløn? Ella ein løn í frálandavinnuni? Útgangsstøðið er ein hýra, sum er nóg høg til at manna skipini. 'Vanlig' løn merkir sum útgangsstøði hvussu nógv reiðarfíð má rinda í hýru fyrir at fáa mannin umborð, heldur enn at maðurin velur eitt annað arbeidi. Eisini kann verða spurt, hvat 'vanligt' avkast til kapitalin er?

Ein annar einfaldur máti at funnið ta 'røttu' tilfeingisrentuna í fiskivinnuni vildi verið at selt rættindini. Tilfeingisrentan hevði so verði tað virðið, sum reiðaríni í fríari kapping vildu gjalda fyrir at fáa atgongd til at fiska<sup>11</sup>.

<sup>10</sup> Her hevur ikki verið möguligt at skilt ímillum intramarginala rentu og tilfeingisrentu. Hetta merkir at støddin á tilfeingisrentuni verður nakað yvirmett. Um skipini eru jøvn í tøkniligum og leiðslu førleikum eru ikki so stórir trupulleikar av hesum, tí tá er intramarginala rentan lutfalsliga lítil. Hetta er galldandi fyrir td. uppisjóvarsíkip og verksmiðjutrolrarar. Hinvegin er stórur munur á skipum innan línuflotan.

<sup>11</sup> Tað er ivaleyst eitt samband millum våðan fyrir keyparnar og longdina av tíðarskeiðinum fyrir keyptu rættindinum. Váðin er helst stórr fyrir longri tíðarskeið. Umsetiligkeit eftir fyrstu sølu ávirkar eisini våðan. Hesin våði ávirkar sjálvsagt keypsvirði á selda tilfeinginum.

## 5. Meting av støddini á tilfeingisrentuni í fóroyisku fiskivinnuni

Fóroysk fiskivinna er sum vera man eitt breitt hugtak. Vit hava ma. skip, sum fiska í Barentshavinum eftir toski og hýsu. Eisini hava vit pelagisk skip, sum fiska makrel, svartkjaft og sild í norðurhøvum, og vit hava rækjuskip, sum fiska við Svalbard og í Barentshavinum. Hesir bólkar eru allir skipaðir við umsetiligum kvotum. Til seinast hava vit skip á fóroyaleiðum, sum fiska undir fiskidagaskipanini eftir botnfiski. Flestu av hesum bólkum eru endurgivnir niðanfyri í talvu 1 við tali av loyvum og landingarvirði í 2010.

Vit síggja, at størsti parturin av landingarvirðinum eru í fiskiskapi við verksmiðjutrolarum og pelagiskum skipum. Undir Fóroyum eru tað nóg skip undir fiskidagaskipanini, men landingarvirðið er ikki so stórt.

**Talva 1 Loyvi og landingarvirði hjá skipabólkum (2010)<sup>12</sup>**

Bólkur	Loyvi	Landingarvirði	Íalt
		mió.kr.	
Fiskidagaskipan			
1&2 Trolrarar	36	489	
3 Línuskip (yvir 110 tons)	20	189	
4A Stórir útróðarbátar millum 15 og 40 T	16	10	
4B Størri útróðarbátar storri enn 40 T	17	42	
4T Trolbátar	10	50	
5A Vinnuligur útróður < 15T	74	50	
5B Ikki-vinnuligur útróður	633	32	
6 Garnaskip	6	35	
Íalt fiskidagaskipan			897
Kvotuskipanir			
Nótaskip/ídnaðarskip	8	776	
Verksmiðjuskip	4	298	
Rækjuskip	3	98	
Íalt kvotuskipan			1.172
Íalt			2.069

Í útrocningini av tilfeingisrentuni er lönarpurturin roknaður sum tann lénin, sum er størri enn tann lénin, sum tey, sum eru við á fiskiskipunum, kundu fingið um tey fingu arbeidið aðrastaðni. Hetta talið fyri 'vanliga lón' er sjálvsagt sera trupult at áseta. Vit hava valt í hesum roknidómi at seta talið fyri 'vanliga lón' til 400 tkr. um árið<sup>13</sup>. Hetta sama tal er valt fyri allar skipabólkar. Er talið fyri 'vanliga lón' yvirmett, merkir hetta at roknaða tilfeingisrentan gerst ov lág. Er talið fyri 'vanliga lón' hinvegin undirmett, gerst roknaða tilfeingisrentan ov høg. Viðvíkjandi kapitalinum er hetta sett til virðið á skipunum<sup>14</sup> í rokniskapunum og er 'normal kapitalavkastið' sett til 6% av hesum virði. Tað, sum eigarín fær inntøku omanfyri 6%, verður sostatt roknað til tilfeingisrentuna.

Løgtingið hevur ásett eitt ávist tilfeingisgjald seinnu árin. Hetta gjald verður í rokniskapunum roknað við sum útreiðslur í fiskivinnuni, og er tí ikki við í útrocningini av tilfeingisrentuni. Roknistykkidni niðanfyri undirmetur tískil samlaðu tilfeinigsrentuna. Hendan undirmeting vigar upp ímóti yvirmetingin av tilfeingisrentuni, ið stendst av, at vit ikki kunnu skilja intramarginalu rentuni frá tilfeinisrentuni. Hendan undirmeting vigar somuleiðis ímóti tí yvirmeting av tilfeingisrentuni, ið moguliga stendst av at "vanlig lón" er sett ov lág.

Við hesum óvissum verður tilfeingisrentan roknað í ymisku fiskiskipa flotunum í Fóroyum:

<sup>12</sup> Keldurnar eru Fiskiveiðueftirlitið, Januar og Fiskimálaráðið.

<sup>13</sup> Hetta talið 400 tkr. um árið er ikki neyðturviliga rætta talið. Talið er valt fyri at fáa okkurt at rokna uppá í døminum.

<sup>14</sup> Her kundi eisini verið nýtt tryggingarvirði, fyri at fáa eitt meira objektivt virði.

## 5.1 Uppisjóvarsíður

Hesi skip fiska sild, svartkjaft og makrel í Norðuratlantshavi. Tá hesi fiskasíður eru deild við onnur lond eru tey reguleraði við kvotum. Sum kunnugt hava hesi skip hatt nökur góð ár í seinastunni. Hetta er serliga tí at makrelkvotan hjá Føroyum hevur verið ásett utanfyri avtalu síðan 2010, og er á einum nógv hægri støði enn undanfarin ár. Umleið 11 skip eru í vinnu í dag í hesum bólki, og er hetta ein ávísur vökstur í mun til undanfarnin ár.

**Talva 2 Útrokning av tilfeingisrentu fyrir uppisjóvarsíður<sup>15</sup>**

(mió. kr.)	2007	2008	2009	2010	2011	2012
Umsetningur	679	548	444	776	1.027	1.076
Lónir	211	180	141	237	306	319
Aðrir leypandi kostnaðir	253	238	167	266	371	428
Kapital kostnaðir	36	99	50	21	16	15
Avskrivingar	65	66	86	92	99	100
Úrslit	114	-34	0	160	235	214
Ársverk (í tali)	197	137	121	132	192	211
Verulig lón per ársverk	1.070	1.311	1.166	1.795	1.595	1.511
'Vanlig' lón	0,400	0,400	0,400	0,400	0,400	0,400
Roknaðar lónir (ársverk*vanlig lón)	79	55	48	53	77	84
Kapital (virði á skipum)	1.144	794	900	1.114	1.119	1.100
'Vanlig' forrentan	6%	6%	6%	6%	6%	6%
Roknað avkast (kapital*vanlig forrentan)	69	48	54	67	67	66
<b>Tilfeingisrenta</b>						
Lónarpurtur (yvirnormalar lónir)	132	125	93	184	229	234
Kapitalpartur (yvirnormalt avkast)	81	17	-4	114	184	163
<b>Tilfeingisrenta íalt</b>	<b>213</b>	<b>142</b>	<b>89</b>	<b>298</b>	<b>413</b>	<b>397</b>
Tilfeingisrentu/umsetning	31%	26%	20%	38%	40%	37%


Viðm. Lónarpurtur (yvirnormalar lónir) verður roknað sum lónir minus roknaðar lónir (te. fyrir 2012: 319 - 84 = 234). Kapitalpartur (yvirnormalt avkast) verður roknað sum úrslit + kapital kostnaðir - roknað avkast (te. fyrir 2012: 214 + 15 - 66 = 163).

Í niðastu linju er útroknað lutfallið millum tilfeingisrentu og umsetning. Hetta lyklatal gevur ábending um, hvussu væl stýringin av sjálvum fiskaránum hevur eydnast. Altjóða samanberingar benda á, at liggur virðið á hesum lyklatali í longdini um 40%-50%<sup>16</sup>, merkir hetta væleydnað umsiting.

Hugt hevur verið at gongdini í tilfeingisrentuni hjá skipunum í uppisjóvarvinnuni síðan 1998. Gongdin hevur verið uppgangandi, serliga seinastu árini við nógv hækkandi makrelkvotum:

<sup>15</sup> Keldan er Januar (2012). Hesi rokniskapartöl frá Januar fevna ikki um bólkkarnar 4 og 5 í fiskidagaskipanini (umleið 10% av samlaða landingarvirðinum), annars er nærum alt umfatað.

<sup>16</sup> Nielsen, M. et al. (2010)



*Mynd 5. Gongdin í tilfeingisrentu 1998-2012 hjá pelagisku skipunum*

Uppisjóvarskipini fara væntandi at hava eitt sera gott ár í 2014. Tann nýggja makrelavtalan ger at umsetningurin væntandi fer munandi upp (vegna hægri prísir), uttan at kostnaðirnir fylgja við uppeftir. Júst hvussu nógv tilfeingisrentan veksur er ringt at siga, tí hetta er nógv ávirkað av gongdini í makrelprísunum á heysti 2014.

## 5.2 Verksmiðjutolarar


Hesir fiska fyri tað mesta í Barentshavinum. Har er tann största kvotan av toski, og minni av hýsu. Hesar kvotur í Barentshavinum eru umbýttar við svartkjaft og makrel, sum vit lata russum at fiska í fóroyiskum sjógví. Grundarlagið undir hesum bólkinum er tí eisini uppisjóvartilfeingið í fóroyiskum sjógví. Tal av skipum í hesi vinnu er minkað seinastu árini og eru í dag bert 3 skip í vinnu í hesum bólkinum (2012).

**Talva 3 Útrokning av tilfeingisrentu fyri verksmiðjutolarar**

(mió. kr.)	2007	2008	2009	2010	2011	2012
Umsetningur	349	280	235	298	288	284
Lónir	142	107	85	120	118	114
Aðrir leypandi kostnaðir	129	146	113	105	88	111
Kapital kostnaðir	7	29	27	13	9	10
Avskrivingar	26	26	17	27	20	22
Úrslit	46	-28	-7	34	53	27
Ársverk (í tali)	128	125	137	97	88	88
Verulig lón per ársverk	1,112	859	621	1,235	1,340	1,296
'Vanlig' lón	0,400	0,400	0,400	0,400	0,400	0,400
Roknaðar lónir (ársverk*vanlig lón)	51	50	55	39	35	35
Kapital (virði á skipum)	488	476	490	388	404	389
'Vanlig' forrentan	6%	6%	6%	6%	6%	6%
Roknað avkast (kapital*vanlig forrentan)	29	29	29	23	24	23
<b>Tilfeingisrenta</b>						
Lónarpurtur (yvirnormalar lónir)	91	57	30	81	83	79
Kapitalpurtur (yvirnormalt avkast)	23	-28	-9	23	38	13
<b>Tilfeingisrenta íalt</b>	<b>114</b>	<b>29</b>	<b>21</b>	<b>104</b>	<b>121</b>	<b>92</b>
Tilfeingisrentu/umsetning	33%	10%	9%	35%	42%	32%

*Viðm. viðvíkjandi útrokning: sí viðmerking til talvu 2.*

Vit síggja, at tilfeingisrentan fyri hendar fiskiskapin eisini er sveiggjandi. Orsøkin til lágu tilfeingisrentuna í 2008 og 2009 var ma. lága svartkjaftakvotan hesi árini eins og lágir prísir. Gongdin í tilfeingisrentuni síðan 1998 er víst í mynd 6:



Mynd 6. Gongdin í tilfeingisrentu 1998-2012 hjá verksmiðjutrolarum

Gongdin í tilfeingisrentuni hjá verksmiðjutrolarunum er bæði treytað av, hvussu stór samlaða kvotan er í Barentshavinum og hvussu nógv verður umbýtt við russar (te. hvussu stór svartkjaftakvotan er). Fyri 2014 er kvotan hjá verksmiðjutrolarunum í Barenthavinum farin upp og loyvi er eisini fyri fiskiskapi í norskum sjógví. Hinvegin er toskaprísurin lækkaður. Tískil kann ikki roknast við stórum vökstri í tilfeingisrentuni fyri 2014.

Um vit siga, at tilfeingisrentan hjá verksmiðjutrolarunum er grundað á uppisjóvartilfeingi er samlaða tilfeingisrentan av uppisjóvartilfeingi í 2012 sostatt 397 mió. kr. + 92 mió. kr. = 489 mió. kr.

### 5.3 Línuskip

Hesi skip fiska við línu serliga rundan um Føroyar, men summi hava eisini íslandsloyvi. Í 2013 og 2014 hava línuskip eisini havt loyvi til at fiska á Flemmish Cap. Høvuðsveiðan er toskur og hýsa. Tilsamans hava tað verið millum 16 og 26 skip í hesum bólkinum síðan 1996. Í dag eru 16 skip, og nøkur av hesum eru ikki í vinnu, vegna vánaligan fiskiskap seinnu árini; bæði toska- og hýsustovnarnir hava verið illa fyri seinnu árini.


#### Talva 4 Útrokning av tilfeingisrentu fyri línuskip

(mió. kr.)	2007	2008	2009	2010	2011	2012
Umsetningur	290	214	135	179	181	178
Lønir	151	104	56	79	85	85
Aðrir leypandi kostnaðir	114	106	76	88	83	95
Kapital kostnaðir	11	27	2	9	14	-14
Avskrivingar	18	30	12	11	12	11
Úrslit	-3	-54	-11	-9	-12	0
Ársverk (í tali)	322	292	256	221	235	220
Verulig løn per ársverk	0,468	0,358	0,219	0,357	0,360	0,387
'Vanlig' løn	0,400	0,400	0,400	0,400	0,400	0,400
Roknaðar lønir (ársverk*vanlig løn)	129	117	102	88	94	88
Kapital (virði á skipum)	292	257	214	188	187	149
'Vanlig' forrentan	6%	6%	6%	6%	6%	6%
Roknað avkast (kapital*vanlig forrentan)	18	15	13	11	11	9
<b>Tilfeingisrenta</b>						
Lønarpartur (yvirnormalar lønir)	22	-12	-46	-9	-9	-3
Kapitalpartur (yvirnormalt avkast)	-10	-42	-22	-11	-9	-23
<b>Tilfeingisrenta íalt</b>	<b>12</b>	<b>-54</b>	<b>-68</b>	<b>-21</b>	<b>-19</b>	<b>-26</b>
Tilfeingisrentu/umsetning	-25%	-51%	-12%	-10%	-14%	-25%

Viðm. viðvíkjandi útrokning: sí viðmerking til talvu 2.

Vit síggja, at tilfeingisrentan hevur verið negativ ella sera lítil í fleiri ár. Hetta er tekin um eina vinnu, sum ikki hevur tað gott. Ivaleyst er neyðugt at tillaga flotan, soleiðis at línuflotin aftur kann geva tilfeingisrentu.

Søguliga sær tilfeingisrentan soleiðis út:



*Mynd 7. Gongdin í tilfeingisrentu 1998-2012 hjá línuskipum*

Vit kunnu síga, at söguliga fyrir línuskip var tað besta árið 2002. Tá var eisini nóg mikið av toski og hýsu, men síðan tá er toskurin og hýsan minkað í stórum, og tað er tilfeingisrentan hjá línuskipunum eisini.

## 5.4 Trolrar


Her er talan um bæði par trolrarar og lemma trolrarar. Hesir fiska fyri tað mesta upsa, men summar partrolrarar hava eisini gulllaksaloyvi. Eisini hava hesi skip fingið makrelkvotu seinnu árini. Fyri lemmatrolrarar hava verið millum 8-12 í vinnu seinastu árini og fyri partrolrarar hava 22-30 skip verið í vinnu.

**Talva 5 Útrokning av tilfeingisrentu fyri trolrarar**

(mió. kr.)	2007	2008	2009	2010	2011	2012
Umsetningur	459	355	413	445	464	489
Lónir	183	144	159	171	171	175
Aðrir leypandi kostnaðir	244	211	236	259	239	292
Kapital kostnaðir	15	33	22	31	29	24
Avskrivingar	38	29	36	36	37	68
Úrslit	-22	-63	-40	-52	-11	-70
Ársverk (í tali)	271	226	244	211	227	257
Verulig lón per ársverk	0,675	0,638	0,652	0,811	0,751	0,680
'Vanlig' lón	0,400	0,400	0,400	0,400	0,400	0,400
Roknaðar lónir (ársverk*vanlig lón)	109	90	98	84	91	103
Kapital (virði á skipum)	502	457	534	517	606	668
'Vanlig' forrentan	6%	6%	6%	6%	6%	6%
Roknað avkast (kapital*vanlig forrentan)	30	27	32	31	36	40
<b>Tilfeingisrenta</b>						
Lónarpartur (yvirnormalar lónir)	75	54	61	87	80	72
Kapitalpartur (yvirnormalt avkast)	-37	-57	-50	-52	-19	-86
<b>Tilfeingisrenta íalt</b>	<b>38</b>	<b>-4</b>	<b>12</b>	<b>34</b>	<b>61</b>	<b>-14</b>
Tilfeingisrentu/umsetning	8%	-1%	3%	8%	13%	-3%

*Viðm. viðvígjandi útrokning: sí viðmerking til talvu 2.*

Vit síggja, at tilfeingisrentan í hesum fiskiskapi ikki hevur verið stór, og í 2012 var hon negativ við 14 mió. kr. Vit síggja, at högar lónir er í trolara vinnuni. Hetta merkir, at arbeiðsmegin hevur fingið eitt stórt positivt íkast frá tilfeingisrentuni. Hinvegin hevur avkast til kapitalin verið ónormalt lágt. Í mynd 8 er söguliga gongdin í tilfeingisrentuni hjá trolaraflotanum lýst:



*Mynd 8. Gongdin í tilfeingisrentu 1998-2012 hjá trolaraflotanum*

Vit síggja, at tilfeingisrentan hevur sveiggjað seinastu árini, og voru tað nokur góð ár í 2001-02 og so aftur í 2005-06 og 2011. Annars hevur tilfeingisrentan verið lág/negativ.

## 5.5 Onnur skip


Hesin bólkur fevnir um restina av flotanum: garnaskip, rækjuskip og onnur skip. Garnaskip fiska serliga havtasku og svartkalva undir Føroyum. Rækjuskip fiska rækjur í ma. við Svalbard og í Barenthavinum. So er í bólkinum onnur skip, ið ikki eintýtt kunnu bólkast (td. Atlantic Navigator og Ran). Garnaskipini hava verið 8 í tali, men í 2012 vóru bert 4. Rækjuskipini hava eisini verið 8 í tali, men eru bert tvey eftir nú:

**Talva 6 Útrocning av tilfeingisrentu fyri onnur skip**

(mió. kr.)	2007	2008	2009	2010	2011	2012
Umsetningur	175	184	171	164	131	115
Lønir	75	70	66	52	51	41
Aðrir leypandi kostnaðir	96	106	92	96	49	54
Kapital kostnaðir	5	11	10	7	5	4
Avskrivingar	12	13	13	10	8	6
Úrslit	-14	-16	-10	-1	19	10
Ársverk (í tali)	113	122	114	113	79	68
Verulig løn per ársverk	0,662	0,575	0,578	0,461	0,640	0,603
'Vanlig' løn	0,400	0,400	0,400	0,400	0,400	0,400
Roknaðar lønir (ársverk*vanlig løn)	45	49	46	45	32	27
Kapital (virði á skipum)	169	170	153	102	107	79
'Vanlig' forrentan	6%	6%	6%	6%	6%	6%
Roknað avkast (kapital*vanlig forrentan)	10	10	9	6	6	5
<b>Tilfeingisrenta</b>						
Lønarpartur (yvirnormalar lønir)	30	21	20	7	19	14
Kapitalpartur (yvirnormalt avkast)	-19	-15	-9	0	17	9
<b>Tilfeingisrenta íalt</b>	<b>11</b>	<b>6</b>	<b>11</b>	<b>7</b>	<b>36</b>	<b>22</b>
Tilfeingisrentu/umsetning	6%	3%	7%	4%	27%	19%

*Viðm. viðvíkjandi útrocning: sí viðmerking til talvu 2.*

Vit síggja at í hesum bólkinum er heldur ikki tann stóra tilfeingisrentan. Søguliga hevur tað soleiðis út:



*Mynd 9. Gongdin í tilfeingisrentu 1998-2012 hjá øðrum skipum*

Vit síggja, at tað voru nógv ár við negativari tilfeingisrentu. Hetta er grundað á tey ringu árini hjá rækjuflotanum og royndarfiskiskapin hjá Atlantic Navigator.

## 5.6 Íalt roknað tilfeingisrenta

Roknaðu tilfeingisrentunar fyri allan flotan eru settar upp í talvu 7:


**Talva 7 Roknaða tilfeingisrentan fyri öll skipaslög árin 1998-2012**

	<b>98</b>	<b>99</b>	<b>00</b>	<b>01</b>	<b>02</b>	<b>03</b>	<b>04</b>	<b>05</b>	<b>06</b>	<b>07</b>	<b>08</b>	<b>09</b>	<b>10</b>	<b>11</b>	<b>12</b>
Uppisjóvarsíkip	120	-34	40	210	180	136	42	120	212	213	142	89	298	413	397
Flakatrolarar	71	46	40	63	92	41	66	48	124	114	29	21	104	121	92
Línuskip	1	-3	-11	33	46	75	4	-6	16	12	-54	-68	-21	-19	-26
Trolarar	28	13	51	80	72	29	0	58	66	38	-4	12	34	61	-14
Onnur skip	-44	-26	-58	-68	-78	-91	-24	-5	14	11	6	11	7	36	22
Ialt	176	-3	62	318	311	189	89	214	432	388	119	64	423	612	472

Talva 7 vísur, at tað eru stór sveiggj í tilfengisrentuni frá ár til ár. Samstundis vísur talva 7 at meginparturin av tilfeingisrentuni stavar frá uppisjóvarsíkipum og verksmiðjutrolarum (flakatrolarum). Roknskaparliga handfaringin av tilfeingisgjaldinum í 2011 og 2012 hefur við sær, at roknaða tilfeingisrentan í talvuni omanfyri er undirmett. Inntøkurnar frá uppboðssöluni í 2011 hava eisini minkað um roknaðu tilfeingisrentuna í talvuni omanfyri, tí fóroystu skipini fangið minni prís av sölni til útlendsk móðurskip. Kortini hefur samlaða tilfeingisrentan (uttan gjald) aldrin verið stórra enn hesi somu árin.

## 5.7 Følsemisgreining

Fyri allan flotan hava vit nýtt 400 tkr. sum besta alternativ fyri lön ('vanlig' lön). Hetta kann möguliga tykjast summum ov lágt. Vit hava tí gjört eina følsemisútrokning har vit ístaðin nýta 500 tkr. sum besta alternativa lön. Hetta kundi tykst rímulig fyrir aðrar skipabólkar enn línumskipini. Henda útrokning gav niðanfyri standandi úrslit:



Mynd 10. Samlaða tilfeingisrentan um alternativ lönin er antin 400 og 500 tkr.

Sum vit síggja á hesum grafi, so er talan um negativa tilfeingisrentu í 1999, 2000, 2004 og 2009 um alternativa lönin varð sett eitt sindur upp. Fyri seinni árin hevði lónarøkingin í 'vanligari' lön ikki givið stóra ávirkan á støddina á tilfeingisrentuni.

## 6. Inntøkur og útreiðslur hjá tí almenna av tilfeingisvinnum

Tað almenna hevur, sum vera man, bæði inntøkur og útreiðslur av fiskivinnuni. Á fíggjarlóginu eru nógvir postar, sum ikki vildu verið har, um vit ikki høvdú eina fiskivinnu. Tilsamans vórðu sambært fíggjarlóginu játtaðar umleið 145 millónir í 2012 til Fiskimálaráðið, Havstovuna, Tyrlutænastuna, frítøku fyrir brennioljugjald og Vørn. Útreiðslur vegna sjómannafrádrátt sum mistar inntøkur er ikki tikið við í hesum roknistykki. Allar útreiðslur til fiskivinnuna verða, á sama hátt sum allar aðrar almennar útreiðslur, fíggjaðar av vanligu skatta- og avgjaldsinntøkum landsins.

Síðan 2011 hevur tað almenna tikið gjald fyrir makrelfiskiskap. Inntøkurnar av hesum gjaldið er ikki at rokna sum skattur, men sum inntøkur frá sölu av veiðuloyvum (licensum). Í 2011 vóru 20 tTons av makreli seld á uppboðssölu. Fyri landskassan var hetta væleyðnað; sölan gav 72 mió. kr. sum inntøku til landskassan. Henda uppboðssölan hevur ikki verið endurtíkin síðan 2011. Hinvegin hava síðan 2011 eisini avgjöld verið kravd fyrir henda fiskiskap. Í 2011 vórðu fyri knappa helvt av makrelkvotuni ásett 0,25 kr/kg sum avgjald. Í 2012 vórðu avgjöld fyrir 0,25 kr/kg til 0,75 kr/kg av makreli ásett eftir serligum reglum, umframt eitt avgjald uppá 2 kr/kg fyrir landingar utanlands ella til útlendsk móðurskip. Fyri 2013 varð avgjaldið ásett til 0,75 kr/kg fyrir allan makrelfiskiskap, umframt eitt avgjald á sild fyrir 0,35 kr/kg. Fyri 2014 er avgjaldið sett til 1 kr/kg fyrir makrel og 0,5 kr/kg fyrir sild.

Umframt tað hevur tað almenna ásett ein serligan partafelagsskatt á fiskivinnufelög og alifelög síðan 2010 á 2,5% av yvirskotinum.

### Talva 8 Gjöld frá fiskivinnuni til tað almenna, sambært fíggjarlóginu

(mió. kr.)	2011	2012	2013	2014 (mett)
Uppboðssöla	72	0	0	0
Tilfeingisgjald (makrel og sild)	16	65	139	170
Loyvisskattur (fiskivinna og aling)	8	5	18	63
Íalt	96	70	157	233

Hinvegin gevur tilfeingisrentan eisini inntøkur til tað almenna. Hög tilfeingisrenta gevur högar inntøkur til tað almenna og óvugt. Hesar inntøkur eru ma. partafelagsskattir og persónsskattir. Her má samstundis havast í huga at tilfeingisrentan er ein roknað upphædd - roknað sum inntøkan, ið fer upp um normal-samsýningina til arbeiðsmegi og kapital.

Seta vit sum fortreyt at 40% í miðal varð goldið í skatti av arbeiðsinntøkum og 18% vórðu goldnar í skatti av partafelögum, kunnu vit leystliga rokna út skattainntøkuna hins almenna av tilfeingisrentuni, sí talvu 9 niðanfyri. Av tí skattur bert verður goldin av positivum upphæddum verður samlað talið sum víst í talvuni:

### Talva 9 Roknaður skattur av tilfeingisrentuni pr. skipabólk fyrir árið 2012

Mið. kr.	Uppisjóvar	Flakatrol	Línuskip	Trolrarar	Onnur	$\Sigma$ tøl>0
Arbeiðsinntøkuskattur	82	28	-1	25	5	141
Partafelagsskattur	29	2	-4	-16	2	33
Íalt	111	30	-5	9	7	174

Viðm.: td. fyrir uppisjóvarsíðu (sí talvu 2) vórðu í faktiskum lónum goldnar 319 mió. kr. og roknaða 'vanliga' lónnin var 84 mió. kr. 'Yvirnormala lónnin' var sostatt 319 mió. kr. minus 84 mió. kr. = 234 mió. kr. Roknaði skatturin av lónini, sum var 'yvirnormal' vegna tilfeingisrentu var sostatt 35% av 234 mió. kr. ella 82 mió. kr. Roknaði skatturin av kapitalavkastinum, sum var 'yvirnormalt' vegna tilfeingisrentu, verður roknað sum 18% av (faktiskt úrslit + veruligar kapitalkostnaðir - roknað avkast). Tvs. fyrir 2012: 18% av (214 + 15 - 66 = 163) = 29 mió. kr.

Vit kunnu siga, at av roknaðu tilfeingisrentuni uppá 472<sup>17</sup> mió. kr. í 2012 vórðu tað goldnar 33 mió. kr í partafelagskatti, eins og tað vórðu goldnar 141 mió. kr. í persónsskatti. Eisini voru inntøkur uppá 70 mió. kr. í tilfeingisavgjöldum.

---

<sup>17</sup> Sum framanfyri nevnt er talið fyrir roknaðu tilfeingisrentuna sett ov lágt. Av tí at kravda tilfeingisavgjaldið er roknað sum útreiðsla í roknskapunum hjá skipunum kunnu vit siga, at veruliga tilfeingisrentan í 2012 er 472 mió. kr. plus 70 mió. kr. sum eru útreiðsluförd avgjöld. Hetta gevur íalt eina roknaða tilfeingisrentu upp á 542 mió. kr.


## 7. Tann optimala tilfeingisrentan

Higartil hava vit bert hugt at hvat tann aktuella roknaða tilfeingisrentan hevur verið. Ein meira áhugaverdur spurningur er at hyggja at, hvat hendan tilfeingisrentan kundi verið um fiskivinnan var skipað búskaparliga optimalt.

Ein nógv nýttur myndil innan fiskivinnubúskaparfröði er teknaður í mynd 11 niðanfyri (Gordon, 1954). Út eftir út-ásinum er teknað tal av skipum og eftir upp-ásanum eru krónur. Myndin hefur eina ástgööliga rás fyrir inntøkur og eina aðra fyrir útreiðslur.

Hyggja vit fyrst eftir inntøkum vísir myndin, at inntøkan av at fiska 0 fiskidagar ella við 0 skipum sjálvsagt gevur 0 kr. Men eitt ella annað stað longst til høgru er inntøkan av at fiska við heilt nógvum skipum eisini 0. Hetta er gallandi uppá langt sikt, tá fiskastovnarnir eru ovurveiddir og niðurfiskaðir, og eingi atlít eru tики fyri útreiðslunum. Millum hesi tvey punktini finst eitt punkt (tal av skipum), ið ger tað möguligt lívfrøðiliga at gagnýta fiskastovnarnar soleiðis at vit fáa mest möguliga inntøku av fiskiveiðuni. Hetta punktið kallað *lívfrøðingar MSY*, ið stendur fyri *maximum sustainable yield*. Hetta merkir tað, sum vit í mesta lagi kunnu taka út úr stovninum, um veiðan framvegis skal vera lívfrøðiliga burðardygg.

Fiskivinnubúskaparfröðin fer so víðari til eisini at hyggja eftir fiskiveiðuútreiðslunum. Um vit senda fleiri skip út at fiska verða útreiðslurnar av hesum størri. Í myndini niðanfyri (mynd 11) er samanhægurin millum skipatal og útreiðslur linjurættur, soleiðis at tvey skip kosta tað dupulta av einum skipi. Upp í útreiðslurnar er roknað 'vanligt' avkast til arbeiðsmegi og kapital. Við hesi fortreyt fáa vit teknaðu linjuna fyri útreiðslurnar.



*Mynd 11. Ein grundmyndil fyrir fiskivinnubúskap*

Um vit hava fríðan fiskiskap, soleiðis at öllum er loyvt at fiska tað hann/hon vil, verður skipatalið so stórt, at inntøkur og útreiðslur júst mótað.

MSY (maximum sustainable yield) er sum áður nevnt tað punktið, har vit út frá einum lívfrøðilígum sjónarvinkli fiska optimalt. Hinvegin er tað búskaparliga optimala fiskaríð (MEY) minni enn tað lívfrøðiliga optimala (MSY), tvs. tað búskaparliga optimala fiskaríð krevur færri skip enn tað lívfrøðiliga optimala fiskaríð. Í MEY (máximum economic yield) er munurin stórstur millum

inntøkur og útreiðslur. MEY eyðmerkir sostatt tað mesta, ið vit sambært búskaparligu tilráðingini kunnu taka út úr stovnинum fyrir at rökka tí búskaparliga optimalu veiðuni.

Vit definera nú *tilfeingisrentuna* sum munin millum inntøkur og útreiðslur allastaðni í mynd 11. Vit hava tveymát fyrir tilfeingisrentu. Eitt mät er tann aktuella tilfeingisrentan, ið á myndini kemur fram sum munurin millum inntøkur og útreiðslur. Hitt mátið er tann optimala tilfeingisrentan, sum bara finst í punktinum MEY.


Eitt annað hugtak er *tilfeingisgjald*, sum nevnt er frammanfyri. Hetta er tað gjald, sum tað almenna krevur at fiskivinnan rindar fyrir at gagnnýta tilfeingið.

## 8. Ein roynd at útrokna optimalu tilfeingisrentuna í Føroyum

### 8.1 Inngangur

Myndilin í mynd 11 kann nýtast til at greina nótavinnuna í Føroyum. Hendan greining umboðar bert eitt roknidømi.

Í 2010 vóru 8 nótaloyvi (mynd 12), men politiskt kundu nógv fleiri loyvi verði givin út. Um óll fingu nótaloyvi, sum bóðu um tað, vildi tað enda við, at júst so nógv skip vóru, at eingin tilfeingisrenta vildi verið eftir í vinnuni (í mynd 12 eru tað tá umleið 19). Innanhysis í vinnuni vildi tað tó verið munur á, hvussu ymisku feløgini kláraðu seg. Summi vildi klára seg væl, meðan onnur klára seg verri. Ymiskt kundi bent á, at 8 skip í 2010 samsvaraði væl við tað búskaparlige optimala (MEY), sí lutfallið millum tilfeingisrentu og umsetning í talvu 2.




Mynd 12. Roknidømi um uppisjóvarflotan

Hetta er sum sagt bert eitt roknidømi. Dømið víssu fiskivinnubúskaparmyndilin kann verða nýttur.

Næsta stigi verður nú at rokna optimalu tilfeingisrentuni fyri botnfiskaflotan við støði í einari norðurlendskari verkætlani<sup>18</sup> har útrokning varð gjørd av hvat tilfeingisrentan er og hvat hon kundi verið í føroyska botnfiskiskapinum við storrri fiskiforum fyri árið 2010. Útrokning verður gjørd fyri óll árini 1998-2012, og sama mannagongd verður nýtt sum í norðurlendsku verkætlani.

Botnfiskivinnan undir Føroyum hevur ikki havt yvirskot seinastu árini. Hendan fiskiveiða er undir fiskidagaskipanini. Hinvegin hava skipini, sum veiða undir kvotuskipanum, havt nøkur góð ár í seinastuni. Í mynd 13 er samanborið, hvat skip undir fiskidagaskipanini ávíkavist kvotuskipan hava havt av avlop í mun til umsetning árini 1998-2012. Her sæst týðuliga, at skip undir fiskidagaskipanini hava havt nógv verri úrslit. Skip undir kvotuskipan eru uppisjóvarsíðar og verksmiðjutrolalar. Skip undir fiskidagaskipanini eru línumskip, lemmatrolalar og partrolalar. Hesin munur millum skipabólkar hevur eisini í söguligum höpi verið til staðar; veiða á heimaleiðum hevur givið vánaligari rokniskaparligt úrslit enn fiskiveiða á fjarleiðum og miðleiðum.


<sup>18</sup> Waldo et al. (2014), 'The Impact of Abolishing Fuel Tax Concessions in Fisheries'




Mynd 13. Yvir/undirkot í mun til umsetning (upp-ásin) í ymiskum bólkum 1998-2011

Hvort ár verða fiskastovnar undir Føroyum mettir av lívfrøðingum á Havstovuni og ICES. Henda meting hevur verið gjørd síðan 1961 fyri fiskaslögini tosk, hýsu og upsa. Av tí at okkara skipan á heimaleiðunum er ein fiskidagaskipan, verður vanliga ikki sammett, hvussu ráðgevingin frá Havstovuni samsvarar við veruliga fiskiskapin. Mynd 11 segði okkum, at tað mesta vit kunnu fiska, og sum samstundis er lívfrøðiliga burðardygt, er við punktið MSY. Hetta punktið (MSY) verður uppgjørt ella mett av Havstovuni. Samstundis verður eisini uppgjørt, hvat veiðan hevur verið. Sostatt ber til at rokna söguliga munin millum veruliga fiskiskapin og lívfrøðiligu tilmælini. Í myndunum í 14,1-3 er gjørt upp, hvussu nógvi vit sambært tilmælunum áttu at fiska í mun til, hvat vit veruliga fiska av teimum trimum høvuðsfiskaslögunum toski, hýsu og upsa.


### Toskur



### Hýsa



### Upsi



Mynd 14 1-3. Veruligt fiskarí í mun til ráðgeving (toskur, hýsa og upsi)

Myndirnar vísa, at vit tað mesta av tíðarskeiðinum og fyri tey flestu fiskaslögini hava fiskað nógv meira enn tað, ið sambært tilmælunum er lívfrøðiliga burðadygt (MSY omanfyri). Serliga fyrir tosk er veruligi fiskiskapurin omanfyri tað metta lívfrøðiliga burðadygga í nærum öllum tíðarskeiðinum.

Roknað er, hvussu nógv minni tað vildi verið fiskað, um vit hildu okkum til tað lívfrøðiligu ráðgevingina. Td. er roknað fyrir tosk, at vit vildu fiska 71% av tí, sum veruliga er fiskað, um fiskiskapurin fylgdi tí lívfrøðiligu ráðgevingini. Hinvegin vildi tann reyða (prikkaða) linjan ivaleyst havt eitt annað skap, um lívfrøðiliga ráðgevingin varð fylgd, og tann bláa eisini – væntandi kundi tá verði fiskað meira.

Mynd 11 vísti, at tann lívfrøðiliga burðardygga veiðuorkan er størri enn tann búskaparliga optimala veiðuorkan. Frá myndunum 14.1-3 kunnu vit siga, at føroyska fiskivinnan er langt frá tí tilmæltu lívfrøðiligu burðardyggu veiðuorkuni á heimaleiðum, og enn longri frá tí tilmæltu búskaparligu burðadyggu veiðiorðu.

## 8.2 Útrokningar av optimalu tilfeingisrentuni í botnfiskaveiðuni

Vit gera nú eina roynd at finna tað optimalu tilfeingisrentuna (MEY) í botnfiskaveiðuni, sum her vil siga bólkur 1-3 í talvu 1. Vit hava sum fortreyt, at vit ikki kunnu innföra onnur slög av skipum í botnfiskaflotan enn línumskip og trolrarar. Eisini er tað ein fortreyt, at skipini eftir tillaging kunnu fiska nógv meira enn núverandi skip. Væntandi er tættleikin av fiski í sjónum hægri við færri skipum enn fleiri.

Vit taka inn í myndilin eina *inntøkufunktión* og eina *útreiðslufunktión*<sup>19</sup>.

*Inntøkufunktiónin* er ein lívfrøðilig funktión, sum lýsir metta samanhægum millum tal av skipum og inntøku, og sum verður mett út frá teimum kendu lívfrøðiligu viðurskiftunum. Vit nýta eina *eksponential funktión*<sup>20</sup> til at lýsa tey lívfrøðiligu viðurskiftini.


*Útreiðslufunktiónin* er ein funktión, sum vísur samanhægum millum tal av skipum og útreiðslur. Hendað funktiónin er ein *potens funktión*<sup>21</sup>, tí at vit vilja fáa lýst at summar fyritókur í bólkunum eru meira effektivar enn aðrar. Tey mest effektivu skipini verða lögð innast og so úteftir, soleiðis at tey minst effektivu eru uttast.

Niðanfyri eru valdu inntøkufunktiónirnar og útreiðslufunktiónirnar lýstar í mynd 15. Av tí at skipini í botnfiskaflotanum hava nærum negativa tilfeingisrentu, liggar verandi støða soleiðis, at vit eru har útreiðslurnar av at fiska eru líka stórar sum inntøkurnar:

<sup>19</sup> Myndil er frá Nielsen et al. (2010), 'Samfundsøkonomisk afkast af pelagiske fiskerier i Nordøstatlanten'

<sup>20</sup> Funktiónin sær soleiðis út:  $inntøka = skip * a * e^{-b*skip}$  har  $e$  er tað náttúrliga talið og  $a$  og  $b$  eru parametrar, sum eru givnir frá lívfrøðiligum metingum

<sup>21</sup> Funktiónin sær soleiðis út:  $útreiðslur = skip^{1.33}$



Mynd 15 1 og 2. Fiskivinnubúskaparlig myndil av botnfiskiflotanum undir Føroyum fyrir ávikavist trolarar og línuskip (2010)

Her skal viðmerkjast at mynd 15 1 og 2 vísur støðuna eftir eina tillagingartíð. Um talið av skipum var minka í dag, vildi inntøkan av fiskiskapi ikki beinanvegin fari upp.


Harnæst er myndilin roknaður ígjøgnum fyrir at finna tann optimala flotan. Niðurstøðan kann setast upp í fylgjandi talvu:

#### Talva 10 Myndlaúrslit um optimalt og núverandi skipatal


	Trolrarar		Línuskip		Íalt	
	Nú (2010)	Optimalt	Nú (2010)	Optimalt	Nú (2010)	Optimalt
Tal av skipum	30	11	16	5	46	16
Broyting		-66%		-68%		-66%

Talvan omanfyri víser at tað sambært myndlinum skuldu verið 5 línuskip og 13 trolrarar, um vit vildu optimera okkara botnfiskiflota. Nú var 2010 eitt ár við lítið av fiski á grunnunum, so henda útrocning er eisini gjørd fyrir árin 1998-2012:

## Trolarar



## Línuskip



Mynd 16 1 og 2. Optimalt og veruligt tal av trolararum og línuskipum

Mynd 16 1 og 2 vísa, at talið av skipum hevur verið ov høgt alt tíðarskeiðið, og átti at verði skorið við meir enn helvtini fyri at fáa tað optimala talið av skipum.

Útroknaða optimala tilfeingisrentan er víst í talvu 11:


**Talva 11 Myndlaúrslit um optimering av tilfeingisrentu**

	Trolarar		Línuskip		Íalt	
	Nú (2010)	Optimalt	Nú (2010)	Optimalt	Nú (2010)	Optimalt
Tilfeingisrenta	34	194	-21	146	13	341


Vit síggja, at tann útroknaða optimala tilfeingisrentan í føroyksu botnfiskiveiðuni er 341 mió, meðan tann aktuella tilfeingisrentan er 13 mió. kr. Orsókin til, at vit kunnu fáa so stóran vökstur í tilfeingisrentuni er, at hóast inntökurnar standa í stað minka útreiðslurnar við færri skipum.

Søguliga hava tölini fyri optimalu tilfeingisrentuna sveiggja eitt sindur, sum vit síggja í niðanfyri standandi mynd:

#### Trolrarar



#### Línuskip



Mynd 17 1 og 2. Tann roknaða og tann optimala tilfeingisrentan fyri trolrarar og línuskip

Vit síggja at í 2007 var tann optimala tilfeingisrentan fyri línuveiðuna næstan 300 mió. kr. Orsókin er ma. at fiskaprísirnir vóru sera högir hetta árið eins og oljuútreiðslurnar vóru högar, og sparingin við minkandi flota tískil stór. Annars liggur tann optimala tilfeingisrentan á umleið 150 mió. kr. fyri línuflotan seinastu árin.

Ein matematisk myndilnýtsla av hesum slagi hefur sjálvsgagt sínar avmarkingar, m.a. í vissuni í teimum fortreytum, ið verða lagdar til grund, herundir lívfrøðiligum fortreytum. Úrslitini skulu ikki roknast sum "neyvt røttu", men heldur sum ábendingar um støðuna. Eitt annað er, at vit hava avmarkað okkum til bert at nýta verandi vinnutól te. verandi línuskip og trolrarar. Um fiskivinnan sjálv slapp at velja hvat fyri fiskifør hon vildi fiska við (samstundis sum avmarkingar var á

tonsatalinum), hevði tað heilt vist kunna verði gjört enn meira effektivt, við einum hægri avlopi og hægri tilfeingisrentu.

Ein samlað optimal tilfeingisrenta fyrir Føroyar kundi verið útroknað við tumilsreglinum um at 40%-50% av umsetninginum skuldi verði tilfeingisrenta. Samlaði umsetningurin ella nettosølan var 2140 mió. kr. í 2012. Hetta vil siga at optimala tilfeingisrentan skuldi verið umleið 850-1050 mió. kr. fyrir allan flotan.

## 9. Talið av arbeiðsplássum og produktivitets-vøkstur í tilfeingisvinnuni

Ein spurningur, sum ofta kemur upp at venda tá hesi viðurskifti verða viðgjörd er, hvat fiskimenninir, sum í dag eru umborð á skipunum, skulu fara at gera tá flotin er optimeraður. Vit rokna við, at minkin í tal av fiskimonnum fylgir minkiningini í tal av skipum:

**Talva 12. Myndlaúrslit um optimering av talinum av fiskimonnum í botnfiskaveiðuni undir Føroyum**

Størv	Trolrarar		Línuskip		Íalt	
	Nú (2010)	Optimalt	Nú (2010)	Optimalt	Nú (2010)	Optimalt
	211	55	221	49	432	104

Sjálvandi er tað álvarsamur samfélagsligur og búskaparligur spurningur, tá arbeiðspláss verða niðurløgd í tilfeingisvinnum utan at nýggj arbeiðspláss verða skapt í øðrum vinnum í Føroyum, og at ein útrás til arbeiðis í útlondum tískil er sannlík fyri fastbúgvandi í Føroyum

Spurningurin sær út at vera mótmikil at svara. Arbeiðsmarkaðurin broytist alla tíðina sum avleiðing av tøknimennen og avleiddum produktivitets-vøkstri. Td. er løntakara talið í fiskiveiðu síðani 2004 minkað við meira enn 1000 fólkum. Søguliga gongdin bendir á, vit neyvan sleppa undan framhaldandi tøknimennenning við avleiddum produktivitets-vøkstri í tilfeingisvinnum. Ein betri gagannýting av fiskastovnunum umboðar eitt nýtt stig í eini slíkari produktivitets-menning í fiskivinnuni. Tøknimennenning við avleiddum produktivitets-vøkstri er neyvan nakað vit kunnu steðga ella stýra í longdini. Heldur er hetta nakað, ið vit verða stýrd av, og sum vit mugu taka avleiðingarnar av við politiskum tillagingum.

Möguliga eru politisk tiltøk ikki so mótmikil kortini. *Fyri tað fyrsta* er tað størra roknaða yvirskotið við optimering í fiskivinnuni meira enn nóg mikið til at gjalda hvørjum fiskimanni fyri tað mistu inntøkuna, um hann av eini ella aðrar orsøk ikki finnur annað arbeiði. Vit sóu omanfyri at roknaða yvirskotið vaks 328 mió. kr. um árið (341-13) ella júst 1 mió. kr. pr. fiskimann sum gevst (sum eisini vóru 328). *Fyri tað næsta* er at siga, at partur av hesum yvirskoti kann verða nýtt til eina tillaging til broyttu fortreytirnar. *Fyri tað triðja* er at siga, at hetta økir um möguleikarnar hjá skipum at hava fleiri manningar við möguliga styttri arbeiðstíð og betri árshýru enn frammanundan.

## 10. Tilfeingisrenta í øðrum vinnum

Tað sum serliga kemur til hugs tá hugsað verður um aðrar vinnur í Føroyum við tilfeingisrentu er alivinnan. Alivinnan hevur havt nøkur góð ár í seinastuni. Í Noregi hevur man valt at selja nøkur loyvi á uppboðssølu á vári 2014. Prísurin fyri eitt loyvi var umleið 60 mió, og seldi staturin 15 loyvi fyri 900 mió. NOK. Her er talan um nýggj loyvi. Um eitt loyvi í Noregi er vert tað sama í Føroyum sum í Noregi er ein góður spurningur. Men um vit siga at tað er tað, so eru í Føroyum 34 loyvi við einum virði hvört upp á 60 mió, ella tilsamans góðar 2 mia. Um vit siga sum frammanundan at rentan av hesum vildi verið 6%, svarar tað til 120 mió. kr., sum er tað, sum skuldi verið goldið á hvørjum ári av alivinnuni fyri rættin at ala á firðunum.

## Keldutilfar

Alchian, A. A. (1987). Rent. In J. Eatwell, M. Milgate and P. Newman (eds.) *The New Palgrave: A Dictionary of Economics*. MacMillan Press. London.

Fiskiveiðieftefirlitið. Hagtalsgrunnur á [www.fve.fo](http://www.fve.fo)

Gordon, H. S. 1954: The Economic Theory of a Common Property Resource: The Fishery, *Journal of Political Economy*, 62(2), 124-142.

Havstovan (2013). Tilmæli um áseting av fiskidøgum.

Nielsen, M., Andersen, P., Ravensbeck, L., Laugesen, F.M., Andersen, J.L., Kristoffersen, D., Reithe, S., Nissen, J og Ellefsen H. (2010). Samfundsøkonomisk afkast af pelagiske fiskerier i Nordøstatlanten. Tema Nord.

Januar (2012), Rokniskapargreingin av fiskivinnuni

Paldam M. (1994). Grønlands økonomiske udvikling: Hvad skal til for at lukke gabet?. Rockwool Fonden. Århus universitetsforlag.

Waldo, S., Ellefsen, H., Flaaten, O., Hallgrímsson, J., Hammarlund, C., Hermansen, Ø., Isaksen, J.R., Jensen, F., Duy, N.N., Nielsen M., Paulrud, A., Salenius, F., Schütt, D. (2014) (ávegis) *The Impact of Abolishing Fuel Tax Concessions in Fisheries*. Tema Nord

## Orðalisti

**Búskaparrenta:** tann eyka vinningurin, sum kemst av, at útboðið er avmarkað ella "kontrollerað"

**Tilfeingisrenta:** búskaparrentan í vinnum sum td. fiskivinnu og oljuvinnu

**Tilfeingisgjaldið:** Tað gjaldið, sum sum kravt verður at fiskivinnann rindar fyri at gagnnýta tilfeingið. Hetta kann td. vera helvtina av tí samlaðu tilfeingisrentuni ella okkurt annað prosenttal.

**Monopol renta:** búskaparrenta í vinnum við monopol ella í líkandi støðu (duopol/patent)

**MSY:** *Maksimum sustainable yield*, sum merkir tað mesta ið vit, sambært lívfrøðíligu tilráðingini, kunnu taka út úr stovninum har tað framvegis er lívfrøðiliga burðardytgt.

**MEY:** *Maksimum economic yield*, sum merkir tað mesta, ið vit (sambært búskaparligu tilráðingini) kunnu taka út úr stovninum fyri at rökka tí búskaparliga optimalu veiðuni.